

मुंबईकरीता एक अतिरिक्त मोटार  
अपघात दावा न्यायाधिकरणाची स्थापना  
करण्याबाबत

महाराष्ट्र शासन  
गृह विभाग

शासन निर्णय, क्रमांक : एमसीटी-०९०१/११६५/सीआर-११७(अ)/परि-५,  
मंत्रालय, मुंबई - ४०० ०३२. दिनांक : २० जून, २००२.

- वाचा :-** १) अध्यक्ष, मोटार अपघात दावा न्यायाधिकरण, मुंबई आणि पिठासन अधिकारी, राज्य परिवहन अपिल न्यायाधिकरण, महाराष्ट्र राज्य, मुंबई यांचे पत्र क्रमांक : २२५६/२००१, दिनांक २.७.२००१
- २) प्रबंधक, उच्च न्यायालय, मुंबई यांचे पत्र क्रमांक : ए-१२१७/२००१, दिनांक २९.८.२००१.
- ३) शासन अधिसूचना गृह विभाग, क्र. एमसीटी-०९०१/११६५/ सीआर-११७(अ) /परि-५, दिनांक २८.५.२००२.

**प्रस्तावना :-** महाराष्ट्र राज्यात मोटार वाहनांची संख्या दिवसेंदिवस वाढत आहे. राज्यातील वाढत्या मोटार वाहनांमुळे अपघाताचे प्रमाणही वाढत आहे. तथापि, त्या प्रमाणात अपघातात बळी पडलेल्या व्यक्तींच्या कुटुंबांचे किंवा जखमी झालेल्या अपघातग्रस्तांना न्याय देण्याच्या दृष्टिने मोटार अपघाताची न्यायाधिकरणे स्थापन न झाल्यामुळे अपघातग्रस्तांच्या नुकसान भरपाईच्या खटल्यांचे प्रमाण राज्यात वाढले आहे. सध्या मुंबईत ४ मोटार अपघात दावा न्यायाधिकरणे कार्यरत आहेत. मा. उच्च न्यायालय, मुंबई यांनी दि. २०.२.२००२ रोजी याचिका क्र. ८५०/२००१ मध्ये मुंबई येथे १ अतिरिक्त मोटार अपघात दावा न्यायाधिकरण ८ आठवड्यांच्या आत स्थापन करण्याचे आदेश दिले आहेत. त्यानुसार मुंबई येथे १ अतिरिक्त मोटार अपघात दावा न्यायाधिकरण स्थापण्याचा व त्यासाठी आवश्यक पदे निर्माण करण्याचा प्रस्ताव शासनाच्या विचाराधीन होता.

**शासन निर्णय :-** मा. उच्च न्यायालय, मुंबई यांनी दि. २०.२.२००२ रोजी याचिका क्र. ८५०/२००१ मध्ये मुंबई येथे १ अतिरिक्त मोटार अपघात दावा न्यायाधिकरण ८ आठवड्यांच्या आत स्थापन करण्याचे आदेश दिले आहेत. मोटार वाहन अधिनियम १९८८ च्या कलम १६५ (१) मधील तरतुदीतील राज्य शासनास असलेल्या अधिकारानुसार शासन अधिसूचना क्रमांक : एमसीटी-०९०१/११६५/ सीआर-११७(अ) /परि-५, दिनांक २८.५.२००२ अन्वये मुंबई येथे चौथे अतिरिक्त मोटार अपघात दावा न्यायाधिकरण स्थापण्यास मंजूरी देण्यात आली आहे. सदर न्यायाधिकरणासाठी खालील प्रमाणे पदे त्यांच्या नावासमोर दर्शविलेल्या वेतन श्रेणीमध्ये त्या अनुषंगिक वेतन व भत्त्यासह प्रथमतः २८.५.२००३ पर्यंत निर्माण करण्यास तसेच सदर न्यायाधिकरणासाठी दूरध्वनी, फर्निचर व टंकलेखक यंत्रे शासन मान्यता प्राप्त संस्थांकडून विहित मार्गाने खरेदी करण्यास शासन मान्यता देत आहे. नवीन निर्माण करण्यात आलेली सदरची पदे भरताना प्रथमतः अतिरिक्त संवर्गात उपलब्ध असलेल्या कर्मचाऱ्यांचा विचार करण्यात यावा.

अ.क्र.	पदनाम	आवश्यक पदे	पदांची वेतनश्रेणी (रुपये)
१	सदस्य	१	१६४००-४५०-२०९००
२	उच्च श्रेणी लघुलेखक	१	६५००-२००-१०५००
३	शिरस्तेदार	१	५५००-१७५-९०००
४	दुभाषिक	१	४५००-१२५-७०००
५	सहाय्यक अधीक्षक	१	४०००-१००-६०००
६	लिपिक-टंकलेखक	२	३०५०-७५-३९५०-८०-४५९०
७	टंकलेखक	१	३०५०-७५-३९५०-८०-४५९०
८	बेलीफ	१	३०५०-७५-३९५०-८०-४५९०
९	चोपदार	१	३०५०-७५-३९५०-८०-४५९०
१०	शिपाई	१	२५५०-५५-२६६०-६०-३२००
११	सफाईगार	१	२५५०-५५-२६६०-६०-३२००
	एकूण:-	१२	

२. उपरोक्त १२ पदांच्या वेतन व भत्त्यापोटी जुलै २००२ पर्यंत रु.१,२५,१५५/- (रुपये एक लाख, पंचवीस हजार, एकशे पंच्यावन्न फक्त) चा आवर्ती खर्च तसेच दूरध्वनी, टंकलेखन यंत्र व फर्निचर इत्यादी खरेदीसाठी होणारा रु. २,५१,५३५/- (रुपये दोन लाख एकावन्न हजार पाचशे पस्तीस फक्त) चा अनावर्ती खर्च मागणी क्रमांक -बी-१४," २०४१, वाहनांवरील कर,८००-इतर खर्च (००)(०१) मोटार अपघात दावा न्यायाधिकरण " या लेखा शीर्षाखाली खर्ची टाकण्यात यावा व तो शासन शासन, वित्त विभाग क्रमांक: आकनि-११०२/०२/अर्थसंकल्प-१०, दिनांक १८.६.२००२ अन्वये आकस्मिकता निधी मधून मंजूर करण्यात आलेल्या रु. ३,७७,०००/- (रुपये तीन लाख, सत्याहत्तर हजार, फक्त) अग्रिमातून भागविण्यात यावा. या अग्रिमाची प्रतिपूर्ती विधीमंडळाच्या २००२-२००३ च्या पावसाळी अधिवेशनात संपूर्ण रकमेच्या रु. १३,७८,०००/- (रुपये तेरा लाख, अठ्ठ्याहत्तर हजार फक्त) च्या पुरवणी मागणी द्वारे करण्यात येईल.

३. सदरहू रक्कम कोषागारातून काढून खर्च करण्यासाठी प्रबंधक,मोटार अपघात दावा न्यायाधिकरण आणि पिठासन अधिकारी, राज्य परिवहन अपिल न्यायाधिकरण, महाराष्ट्र राज्य, मुंबई यांना प्राधिकृत करण्यात येत आहे.त्यांनी वरील मंजूरी प्रमाणे सदर रक्कम खर्च करण्यासाठी देयके सादर करण्या संदर्भात पुढील सूचना काटेकोरपणे पाळाव्यात.

१) प्रबंधक,मोटार अपघात दावा न्यायाधिकरण,मुंबई आणि पिठासन अधिकारी, राज्य परिवहन अपिल न्यायाधिकरण, महाराष्ट्र राज्य, मुंबई यांनी आकस्मिकता निधीमधून खर्च करण्यासाठी आहरण व संज्ञितरण अधिकाऱ्याकडे सदर रक्कम संपूर्ण करण्या संबंधीच्या आदेशात / पत्रात सदरहू आगाऊ रकमेतून खर्च करताना करण्यात येणाऱ्या देयकांवर आकस्मिकता निधी अग्रिम शासन शासन, वित्त विभाग, क्रमांक आकनि :११०२/१९/अर्थसंकल्प-१०, दिनांक १८.६.२००२, संगणक सांकेतांक ८००० ०१९ ५ अन्वये मंजूर झाले आहे असे लाल शाईने लिहावे, अशी स्पष्ट सूचना या आदेशात / पत्रात अंतर्भूत करण्यात यावी व ही सूचना लाल शाईने अधोरेखित करावी. मंजूर करण्यात आलेल्या अग्रिमाचा संपूर्ण विनियोग दि. ३१.७.२००२ पूर्वी करण्यात यावा.

२) आकस्मिकता निधी अग्रिम रकमेतून खर्च करण्यासाठी वेगळी देयके सादर करावीत.




३) शासन परिपत्रक, क्रमांक :सीएनएफ-१०९३ / १४० / अर्थसंकल्प-३, दिनांक २६.४.१९८३ व क्रमांक सीएनएफ-१०९३/१५३/अर्थसंकल्प-२, दिनांक २८.८.१९८६ अन्वये आकस्मिकता निधी मधील आगाऊ रकमेबाबत दिलेल्या आदेशाचे काटेकोरपणे पालन करावे.

४) आकस्मिकता निधी अग्रिमातून करावयाच्या खर्चासंबंधी देयके काढतांना (८०००-०१९-५) संगणक संकेतांकाचा वापर करावा. देयकावर जोडलेल्या संगणकावरील अर्थसंकल्प शीर्षाचा कोड नंबर लिहिण्यात यावा.

५) प्रबंधक,मोटर अपघात दावा न्यायाधिकरण,मुंबई आणि पिठासन अधिकारी, राज्य परिवहन अपिल न्यायाधिकरण, महाराष्ट्र राज्य, मुंबई यांना वरील मंजूरी प्रमाणे आकस्मिकता निधीतून अग्रिम रक्कम खर्च करतांना ज्या कारणासाठी तरतूद उपलब्ध करून दिलेली आहे त्याच कारणासाठी पूर्णपणे खर्च करावी. याकरिता ते पूर्णपणे जबाबदार राहतील. तसेच सदरहू रक्कम प्रत्यक्ष खर्च केल्याची माहिती त्यांनी शासनास दिनांक २०.०८.२००२ पूर्वी अवगत करावी.

५. हा शासन निर्णय, वित्त विभागाच्या सहमतीने त्यांच्या अनौपचारिक संदर्भ क्रमांक :सीआर-६८५/०२/व्यय-आठ, दिनांक ६.६.२००२ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.



(प्र. कृ. सगदेव)

उप सचिव, महाराष्ट्र शासन, गृहविभाग

प्रति.

सचिव, केंद्र शासन,परिवहन विभागाचे सरफेस ट्रान्सपोर्ट डिपार्टमेंट, (परिवहन वक्ष), नवी दिल्ली ( पत्राने)

प्रबंधक, उच्च न्यायालय ( अपिलेट साईड ), मुंबई (पत्राने )

प्रोथोनोटरी आणि सिनीयर मास्टर, उच्च न्यायालय, मुंबई (पत्राने )

पोलीस महासंचालक आणि पोलीस महानिरीक्षक, महाराष्ट्र राज्य, मुंबई.

परिवहन आयुक्त, महाराष्ट्र राज्य, मुंबई.

पोलीस आयुक्त, मुंबई.

विभागीय आयुक्त, मुंबई विभाग, मुंबई.

जिल्हाधिकारी, बृहन्मंबई.

जिल्हाधिकारी, मुंबई उपनगर जिल्हा, मुंबई.

अध्यक्ष, मोटर अपघात दावा न्यायाधिकरण,मुंबई आणि पिठासन अधिकारी, राज्य परिवहन

अपिल न्यायाधिकरण, महाराष्ट्र राज्य, मुंबई.

प्रबंधक मोटर अपघात दावा न्यायाधिकरण,मुंबई आणि पिठासन अधिकारी, राज्य परिवहन

अपिल न्यायाधिकरण, महाराष्ट्र राज्य, मुंबई.

विभागीय परिवहन अधिकारी, मुंबई (मध्य), मुंबई (पूर्व), मुंबई(पश्चिम).

महालेखापाल, (लेखा व अनुज्ञेयता )/ (लेखा परिक्षा ),महाराष्ट्र -१, मुंबई.

अधिदान व लेखा अधिकारी, मुंबई.

निवासी लेखा परिक्षा अधिकारी, मुंबई.

GR-200207/3121227000-0200